

“ మధురమైన పిల్లలారా - తండ్రి బోధించే చదువును మంచి రీతిగా చదివితే అది 21 జన్మలకు

ఆదాయానికి మూలమైపోతుంది. జీవితం సదా సుఖమయమవుతుంది ”

ప్రశ్న:- పిల్లల అతీంద్రియ సుఖమునకు గాయనమెందుకు ఉంది?

సమా:- ఎందుకనగా ఇప్పుడు పిల్లలైన మీరు మాత్రమే తండ్రిని తెలుసుకున్నారు. మీరే తండ్రి ద్వారా సృష్టి ఆదిమధ్యాంతాలు తెలుసుకున్నారు. ఇప్పుడు మీరు సంగమ యుగములో అనంతము(బేహద్)లో నిల్చి ఉన్నారు. ఇప్పుడు మనము ఈ ఉప్పు నీటి కాలువ నుండి అమృతము వంటి మధురమైన నీటి కాల్వలోకి వెళ్తున్నామని మీకు తెలుసు. స్వయం భగంతుడే మనలను చదివిస్తున్నారనే సంతోషము బ్రాహ్మణులకు మాత్రమే ఉంటుంది. అందువలన మీ అతీంద్రియ సుఖమే గాయనము చేయబడింది.

ఓంశాంతి. అనంతమైన(బేహద్) ఆత్మిక తండ్రి అనంతమైన ఆత్మిక పిల్లలకు తెలియజేస్తున్నారు లేక తన మతము(సలహా)ను ఇస్తున్నారు - “మనము జీవాత్మలమని మీరు తెలుసుకున్నారు. కానీ స్వయాన్ని ఆత్మ అని నిశ్చయము చేసుకోవాలి కదా! మనము క్రొత్త స్కూల్ లో చదువుకోవడం లేదు. ప్రతి 5 వేల సంవత్సరాలకు ఒక్కసారి ఈ పాఠశాలలో చదువుతూ ఉంటారు. ఇంతకుముందు ఎప్పుడైనా చదువుకునేందుకు వచ్చారా?” అని బాబా అడుగుతారు కదా. దానికి ప్రతి 5 వేల సంవత్సరాలకు ఒక్కసారి వస్తామని అందరూ అంటారు. పురుషోత్తమ సంగమ యుగములో బాబా వద్దకు వస్తారు. ఇది గుర్తుంటుంది కదా లేక ఇది కూడా మరచిపోతారా? విద్యార్థులకు పాఠశాల తప్పక గుర్తుంటుంది కదా. లక్షమైతే ఒక్కటే. రెండు రోజుల పిల్లలకైనా, పాత పిల్లలకైనా లక్షమైతే ఒక్కటే. ఎవ్వరికీ నష్టము వాటిల్లదు. చదువులో అందరికీ ఆదాయమే ఉంటుంది. వారు కూడా కూర్చుని “గ్రంథము” చదివి వినిపిస్తుంటే సంపాదన జరిగి శరీర నిర్వహణ జరిగిపోతుంది. సాధువులై 1-2 శాస్త్రాలు చదివి వినిపిస్తే ఆదాయము వస్తుంది. ఇవన్నీ సంపాదనకు మూలాలు(సోర్స్ ఆఫ్ ఇన్ కమ్/Source Of Income). ప్రతి విషయంలోనూ సంపాదన ఉండాలి కదా. ధనముంటే ఎక్కడికైనా వెళ్లి రావచ్చు. బాబా మనకు చాలా మంచి చదువును చదివిస్తున్నారు, దీని ద్వారా 21 జన్మలకు సరిపడు ఆదాయము లభిస్తుంది. ఇది ఎటువంటి సంపాదన అనగా దీని వలన మనము సదా సుఖంగా ఉంటాము. ఎప్పుడూ జబ్బు పడము, సదా అమరులుగా ఉంటామని పిల్లలైన మీకు తెలుసు. ఇది నిశ్చయము చేసుకోవాల్సి ఉంటుంది. ఇటువంటి నిశ్చయముంచుకుంటే మీరు ఉల్లాసంగా ఉంటారు. లేకుంటే ఏదో ఒక విషయంలో అడ్డంకులు వస్తూ ఉంటాయి. అనంతమైన తండ్రి వద్ద చదువుకుంటున్నామని లోలోపల స్మరణ చేస్తూ ఉండాలి. ఇది గీత - ‘భగవానువాచ’. గీతా యుగము కూడా వస్తుంది కదా. కేవలం ఇది 5వ యుగమని మర్చిపోయారు. ఈ సంగమ యుగము చాలా చిన్నది. వాస్తవానికి నాలగవ వంతు అని కూడా అనలేము. పర్లంటేజ్ (శాతము) రూపములో చెప్పవచ్చు. దీని గురించి తండ్రి పోను పోను తెలియజేస్తూ ఉంటారు. తండ్రి చెప్పవలసింది కూడా నిర్ణయింపబడి ఉంది కదా. ఆత్మలందరిలో వారి వారి పాత్ర నిర్ణయింపబడి ఉంది. అది రిపీట్ (పునరావృతం) అవుతూ ఉంది. మీరిప్పుడు నేర్చుకునేది కూడా రిపీటిషన్(పాతది మరలా నేర్చుకొనుట) కదా. రిపీటిషన్ రహస్యము పిల్లలైన మీరు తెలుసుకున్నారు. అడుగుడుగులో పాత్ర మారిపోతూ

ఉంటుంది. ఒక్క సెకండు కూడా మరొక సెకండుతో కలవదు. పేను వలె టీక్ టీక్ అని నడుస్తూనే ఉంటుంది. టీక్ అంటూనే సెకండు జరిగిపోతుంది. ఇప్పుడు మీరు అనంతంలో నిలబడి ఉన్నారు. ఇతర మనుష్యులెవ్వరూ అనంతములో లేరు. ఎవ్వరికీ అనంతము అనగా సృష్టి ఆది-మధ్య-అంత్యముల జ్ఞానము లేదు. ఇప్పుడు మీకు భవిష్యత్తు గురించి కూడా తెలుసు. మనము నూతన ప్రపంచములోకి వెళ్తున్నాము. ఇది సంగమ యుగము, దీనిని దాటుకోవాలి. ఉప్పునీటి కాలువ కదా. ఇది మధురాతి మధురమైన అమృతము వంటి కాలువ. అది విషపు కాల్వ. ఇప్పుడు మీరు విషయ సాగరము నుండి క్షీర సాగరములోనికి వెళ్తారు. ఇది అనంతమైన విషయాలు. ఇవన్నీ ప్రపంచములోని వారికి ఏమాత్రము తెలియదు. కొత్త విషయము కదా. భగవంతుడని ఎవరిని అంటారో, వారు చేయు పాత్ర ఏమిటో మీకు కూడా తెలుసు. మీరు వస్తే పరమపిత పరమాత్ముని జీవిత చరిత్రను టాపిక్(Topic) రూపములో తెలుపుతామని చెప్పండి. పిల్లలు వారి తండ్రి జీవిత చరిత్రను తెలుపుతుంటారు, ఇది సాధారణమే అయితే వీరు తండ్రులకు తండ్రి కదా! మీలో కూడా నెంబరువారు పురుషార్థానుసారము తెలుసుకున్నారు. ఇప్పుడు మీరు యదార్థ రీతిలో తండ్రి పరిచయమునివ్వాలి. మీకు కూడా తండ్రి తెలిపించారు కనుక తెలుపగలుగుతారు. ఇతరులెవ్వరూ అనంతమైన తండ్రిని తెలుసుకోలేరు. మీరు కూడా ఈ సంగమ యుగములోనే తెలుసుకుంటారు. కేవలము సంగమ యుగములోని బ్రాహ్మణులైన మీరు తప్ప ఇతర ఏ దేవతలుగాని, శూద్రులుగాని, పుణ్యాత్మలు గాని, పాపాత్మలుగాని అనంతమైన తండ్రి గురించి ఎవ్వరికీ తెలియదు. అందువలన పిల్లలైన మీకు ఎంత సంతోషముండాలి! అందుకే అతీంద్రియ సుఖము గురించి తెలుసుకోవాలంటే గోప - గోపికలను అడగాలనే గాయనము కూడా ఉన్నది.

బాబా తండ్రికాక టీచరు, సద్గురువు కూడా అయ్యారు. సుప్రీమ్ అను పదమును తప్పక చేర్చాలి. అప్పుడప్పుడు పిల్లలు మర్చిపోతారు. ఈ విషయాలన్నీ పిల్లల బుద్ధిలో ఉండాలి. శివబాబా మహిమలో ఈ పదమును తప్పక చేర్చాలి. మీకు తప్ప ఇతరులెవ్వరికీ తెలియదు. మీరు అర్థము చేయించగలరు అనగా మీకు విజయము లభించినట్లే కదా. అనంతమైన తండ్రి సర్వుల శిక్షకులు, సర్వుల సద్గతిదాత అని మీకు తెలుసు. అనంతమైన తండ్రి అనంతమైన సుఖము, అనంతమైన జ్ఞానమునిచ్చేవారు. అయినా అటువంటి తండ్రిని కూడా మర్చిపోతారు. మాయ చాలా సమర్థవంతమైనది. ఈశ్వరుడిని సమర్థులని అంటారు. కానీ మాయ కూడా తక్కువైనదేమీ కాదు. పిల్లలైన మీరు ఖచ్చితము(ఆక్యురేట్)గా తెలుసుకున్నారు. మాయ పేరే రావణుడు. రామ రాజ్యము మరియు రావణ రాజ్యము. దీని గురించి కూడా ఆక్యురేట్గా తెలపాలి. రామరాజ్యమున్నట్లే రావణరాజ్యము కూడా తప్పక ఉంటుంది. సదా రామరాజ్యము ఉండుటకు వీలు లేదు. రామరాజ్యమనగా శ్రీకృష్ణుని రాజ్యమును ఎవరు స్థాపన చేస్తారో, అనంతమైన తండ్రి కూర్చుని తెలియజేస్తూ ఉన్నారు. మీరు భారత ఖండమును చాలా మహిమ చేయాలి. భారత దేశము “సత్యమైన ఖండము”గా ఉండేది. చాలా గొప్ప మహిమ ఉండేది. అలా తయారు చేయువారు ఒక్క తండ్రి మాత్రమే. తండ్రి అంటే మనకు ఎంత ప్రేమ ఉంది! లక్ష్మము మీ బుద్ధిలో ఉంటుంది. ఇది కూడా మీకు తెలుసు. విద్యార్థులమైన మనకు మన చదువు గురించి ఎంత నష్టం ఉండాలి! స్వభావము పై, గుణాల పై గమనముండాలి. వివేకమంటుంది - ఇది ఈశ్వరీయ చదువు కనుక దీనిని ఒక్క రోజు కూడా మిస్ చేయరాదు. టీచరు

వచ్చిన తర్వాత క్లాసుకు ఆలస్యముగా కూడా వెళ్లరాదు. టీచరు వచ్చిన తర్వాత వస్తే టీచరును అవమాన పరిచినట్లాతుంది. పాఠశాలలో కూడా ఆలస్యముగా వెళ్లినట్లయితే టీచరు బయటనే నిలబెడ్డారు. బాబా(బ్రహ్మ) తన చిన్ననాటి ఉదాహరణను తెలుపుచున్నారు. మా టీచరు చాలా కఠినము(Strict)గా ఉండేవారు. లోపలకు కూడా రానిచ్చేవారు కాదు. ఇచ్చట (క్లాసుకు)కు ఆలస్యముగా వచ్చేవారు చాలా మంది ఉన్నారు. సేవ చేయు సుపుత్ర పిల్లలు తండ్రికి తప్పక ప్రియముగా ఉంటారు కదా. అది సనాతన దేవీ ధర్మము ఇదేనని ఇప్పుడు మీరు తెలుసుకున్నారు కదా. వీరి ధర్మము ఎప్పుడు స్థాపనయ్యిందో ఎవరి బుద్ధిలోనూ లేదు. మీ బుద్ధి నుండి కూడా మాటి మాటికి జారిపోతుంది. మీరిప్పుడు దేవీ దేవతలుగా అగుటకు పురుషార్థము చేస్తున్నారు. చదివించేవారు ఎవరు? స్వయం పరమపిత పరమాత్మ. మనది 'బ్రాహ్మణ కులము' అని మీరు తెలుసుకున్నారు. బ్రాహ్మణ వంశమని అనరు. ఇది సర్వోత్తమ బ్రాహ్మణ కులము. తండ్రి కూడా సర్వోత్తములు కదా, అత్యంత ఉన్నతమైనవారు. కనుక వారి సంపాదన కూడా ఉన్నతంగా ఉంటుంది. వారి(శివబాబా)నే శ్రీశ్రీ అని అంటారు. మిమ్ములను కూడా శ్రేష్ఠముగా తయారుచేస్తారు. మనలను శ్రేష్ఠముగా చేసేదెవరో పిల్లలైన మీకు తెలుసు. ఇక ఏమీ అర్థము చేసుకోరు. మన తండ్రి తండ్రికాక టీచరు, సద్గురువు కూడా అయ్యారని, మనలను చదివిస్తున్నారని పిల్లలైన మీరు అంటారు. మనము ఆత్మలము. మీరు నా సంతానమని తండ్రి ఆత్మలైన మనకు స్మృతిని కలిగించారు. నోదరత్నము(బ్రదర్ హుడ్) కదా. తండ్రిని తలంపు కూడా చేస్తారు. వారు నిరాకార తండ్రి కావున తప్పక ఆత్మలు కూడా నిరాకారమేనని అంటారు. ఆత్మనే ఒక శరీరమును వదిలి మరొక శరీరమును ధరించి పాత్రనభినయిస్తుంది. మనుష్యులు ఆత్మలమని కాక స్వయాన్ని శరీరంగా భావిస్తారు. నేను ఆత్మనని మర్చిపోతారు. నేను ఎప్పుడూ మర్చిపోను. ఆత్మలైన మీరంతా సాలిగ్రాములు. నేను పరమపిత అనగా పరమ-ఆత్మను. వారికి ఇంకే పేరూ లేదు. ఆ పరమ ఆత్మ పేరు 'శివుడు'. మీరు కూడా అటువంటి ఆత్మనే కానీ మీరంతా సాలిగ్రాములు. శివుని మందిరానికి వెళ్తే, అచ్చట కూడా అనేక సాలిగ్రామలుంటాయి. శివుని పూజించినప్పుడు వారితోపాటు సాలిగ్రామాలను కూడా పూజిస్తారు కదా. అందుకే బాబా తెలిపిస్తున్నారు - ఆత్మలైన మీకు, మీ శరీరాలకు రెండింటికి పూజలు జరుగుతాయి. నాకైతే కేవలము ఆత్మకే పూజ జరుగుతుంది. నాకు శరీరమే లేదు. మీరు ఎంత ఉన్నతంగా తయారౌతారు. బాబాకైతే సంతోషము కలుగుతుంది కదా. తండ్రి పేదవారుగా ఉంటారు, పిల్లలు చదువుకొని ఎంతగా ఉన్నతంగా అవుతారు. ఎలా ఉండేవారు, ఎలా తయారౌతారు? మీరు ఎంత ఉన్నతంగా ఉండేవారో తండ్రికి కూడా తెలుసు. ఇప్పుడు ఎంత అనాథలుగా తయారై పోయారో చూడండి. తండ్రినే గ్రహించలేకున్నారు. ఇప్పుడు మీరు తండ్రి వారైయ్యారు అందువలన విశ్వమంతటికీ అధిపతులుగా అయిపోతారు.

తండ్రి అంటున్నారు - నన్ను హెవెన్లీ గాడ్ ఫాదర్ అని అంటారు. ఇప్పుడు స్వర్గ స్థాపన జరుగుతూ ఉందని కూడా మీకు తెలుసు. అచ్చట ఏమేమి ఉంటాయో మీకు తప్ప ఎవ్వరి బుద్ధిలోనూ లేదు. మనము విశ్వానికి అధిపతులుగా ఉండేవారమని ఇప్పుడు మరలా అలా తయారవుతున్నామని మీకు తెలుసు. ప్రజలు కూడా మేము అధిపతులమని అంటారు కదా. ఈ విషయాలు పిల్లలైన మీ బుద్ధిలో మాత్రమే ఉన్నాయి. మీకు సంతోషముండాలి కదా! ఈ విషయాలు విని, ఇతరులకు కూడా వినిపించాలి. అందుకే

సేవాకేంద్రాలు, మ్యూజియమ్లు తెరుస్తూ ఉంటారు. కల్లక్రితము జరిగిందే మరలా జరుగుతూ ఉంటుంది. సేవాకేంద్రాలు, మ్యూజియమ్లు తెరవమని చాలామంది ఆఫర్ చేస్తారు, తర్వాత చాలా మంది వస్తారు. అందరి ఎముకలు వ్యధునైతూ పోతాయి. మొత్తం ప్రపంచములోని వారి ఎముకలను మీరు మెత్తబరుస్తూ పోతారు. మీ యోగబలము చాలా శక్తివంతమైనది. తండ్రి అంటున్నారు - మీలో చాలా శక్తి ఉంది. యొగములో ఉండి భోజనము వండి, తినిపిస్తే బుద్ధి ఇటువైపుకు లాగుతుంది. భక్తిమార్గములో గురువుల ఎంగిలి కూడా తింటారు. భక్తిమార్గం చాలా విస్తారముగా ఉందని, దానిని వర్ణించలేమని పిల్లలైన మీకు తెలుసు. ఇది బీజము, అది వృక్షము. జీజమును వర్ణించగలము. చెట్టు ఆకులను లెక్కపెట్టమంటే ఎవ్వరూ లెక్కపెట్టలేరు. ఆకుల సంఖ్య ఇంత అని చెప్పలేము. ఎన్నో ఆకులు ఉంటాయి. బీజములో ఆకుల గుర్తులు కూడా ఉండవు. అద్భుతమైన విషయము కదా! దీనిని కూడా ప్రకృతి అని అంటారు. జీవ జంతువులన్నీ ఎంత అద్భుతముగా ఉన్నాయి. అనేక విధములైన కీటకాలున్నాయి. అవి ఎలా జన్మించేది కూడా అద్భుతము. డ్రామా చాలా అద్భుతమైనది. దీనిని ప్రకృతి(Nature) అని అంటారు. ఇది తయారైన ఆట. సత్యయుగములో ఏమేమి చూస్తారు? అన్న కొత్తవే ఉంటాయి. నెమలిని గురించి బాబా తెలుపుతున్నారు - నెమలిని భరతదేశపు జాతీయ పక్షి(National Bird) అని అంటారు. ఎందుకనగా శ్రీకృష్ణుని కిరీటములో నెమలి ఈకను చూపుతారు. మగ నెమలి, ఆడ నెమలి రెండూ చాలా అందముగా కూడా ఉంటాయి. గర్భము కూడా కన్నీటితోనే ధరిస్తుంది. అందుకే దానిని జాతీయ పక్షి అని అంటారు. అటువంటి అందమైన పక్షులు విదేశాలలో కూడా ఉంటాయి.

ఇప్పుడు పిల్లలైన మీకు ఈ సృష్టి అంతటి ఆదిమధ్యాంత రహస్యమంతా అర్థము చేయించబడింది. ఇది ఇతరులెవ్వరికీ తెలియదు. మేము మీకు పరమపిత జీవిత చరిత్రను తెలుపుతామని అందరికీ చెప్పండి. వారు రచయిత అయినప్పుడు వారి రచన కూడా తప్పక ఉంటుంది. వారి చరిత్ర, భూగోళాలు మనకు తెలుసు. అత్యంత ఉన్నతమైన అనంతమైన తండ్రి పాత్ర ఏమిటో మనకు తెలుసు. ప్రపంచములోని వారికి ఏ మాత్రమూ తెలియదు. ఇది చాలా ఛీ-ఛీ ప్రపంచము. ఇప్పుడు అందముగా ఉన్నా కష్టమే. ఆడపిల్లలను ఎలా ఎత్తుకెళ్తూ ఉంటారో చూడండి. పిల్లలైన మీకు ఈ వికారి ప్రపంచమంటే అసహ్యము కలగాలి. ఇది ఛీ-ఛీ (పాడైపోయిన) ప్రపంచము, ఛీ-ఛీ శరీరము. మనమిప్పుడు తండ్రిని స్మృతి చేసి మన ఆత్మను పవిత్రముగా చేసుకోవాలి. మనము సత్యప్రధానముగా, సంతోషముగా ఉండేనాము. ఇప్పుడు తమోప్రధానమైనందున దుఃఖితులుగా ఉన్నాము. మరలా సత్యప్రధానంగా అవ్వాలి. పతితుల నుండి పావనముగా అవ్వాలని మీరు కోరుకుంటున్నారు. ఓ పతిత పావనా! అని పాట కూడా పాడతారు. కానీ అపవిత్రత పై కొద్దిగా కూడా అసహ్యము కలగదు. ఇది ఛీ - ఛీ ప్రపంచమని పిల్లలైన మీకు తెలుసు. నూతన ప్రపంచములో మనకు శరీరము కూడా చాలా అందమైనది లభిస్తుంది. ఇప్పుడు మనము అమరపురికి యజమానులుగా తయారవుతున్నాము. పిల్లలైన మీరు సదా హర్షిత ముఖులుగా ఉండాలి. మీరు చాలా మధురమైన పిల్లలు. తండ్రి 5 వేల సంవత్సరముల తర్వాత వచ్చి వారి పిల్లలను కలుస్తారు. అందువలన తప్పక సంతోషంగా ఉంటుంది కదా. నేను పిల్లలను కలుసుకొనుటకై మరలా వచ్చాను. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రీ నమస్కే.

ధారణ కొరకు ముఖ్య సారము:-

1. మనము ఈశ్వరీయ విద్యార్థులము అందువలన చదువును గురించిన నషా ఉండాలి. మన గుణములు, స్వభావముల పై కూడా గమనముంచాలి. ఒక్కరోజు కూడా చదువును మిస్ చేయరాదు. క్లాసుకు ఆలస్యముగా వచ్చి టీచరును అవమానపరచరాదు.
2. ఈ వికారి ఛీ-ఛీ ప్రపంచము పై ద్వేషము, అసహ్యము కలగాలి. తండ్రీ తలంపు ద్వారా మీ ఆత్మను పవిత్రముగా, సతీప్రధానముగా తయారు చేసుకొను పురుషార్థము చేయాలి. సదా ఖుషీగా, హర్షితముఖులుగా ఉండాలి.

వరదానము:- “ స్మృతి (యోగి) బలముతో స్వంత లేక ఇతరుల పురుషార్థ వేగమును,

విధానమును తెలుసుకోగలిగే మాస్టర్ త్రికాలదర్శి భవ ”

ఎలాగైతే సైన్సు వారు భూమి నుండి అంతరాళము(స్పేస్)లోకి వెళ్లేవారి ప్రతి గతిని, విభిని తెలుసుకోగలరో, అలా త్రికాలదర్శి పిల్లలైన మీరు సైలెన్సు శక్తి అనగా స్మృతి(యోగి) బలము ద్వారా స్వంత లేక ఇతరుల శ్రేష్ఠ పురుషార్థము మరియు స్థితుల గతి, విధులను స్పష్టంగా తెలుసుకోగలరు. దివ్యబుద్ధి గలవారిగా అయినందున స్మృతి వలన శుద్ధ సంకల్పాలలో స్థితమై ఉన్నందున “ త్రికాలదర్శి భవ ” అను వరదానము ప్రాప్తిస్తుంది. అంతేకాక ఆచరణలోకి తెచ్చేందుకు కొత్త కొత్త వ్యాసులు స్వతహాగా ఉత్పన్నమౌతాయి(ఎమర్జ్ అవుతాయి).

స్లోగన్:- “ అందరికీ సహయోగులుగా అవుతే స్నేహము స్వతహాగా ప్రాప్తి అవుతూ ఉంటుంది ”

